

విడుదల గూర్చి దేవుడిచ్చుచున్న అభయము

(యెషయా 48)

యెషయా గ్రంథంలోని ఈ విభాగమునకు (40-48 అధ్యాయాలు) 48వ అధ్యాయం పతాకస్థాయి సన్నివేశమై యున్నది. దాని చరిత్రయందంతటను “దేవుడెవరు?” అను ప్రశ్నకు సమాధానమీయవలెనని చేసిన ప్రయత్నము ఇశ్రాయేలు యొక్క విశ్వాసము ఎదుర్కొన్న ప్రధాన విషమపరిస్థితియై యుండినది. వారు మెసోపొతమియలోని గొప్ప అధికార బలముగల శక్తులను, అప్పుడు మరియు బబులోనును, ఎదుర్కొనుటతో ఈ పొరాటము మరింత తీవ్ర రూపముదాల్చి దాని చరమావస్థకు చేరుకొన్నది. “చరిత్రను అడుపుచేయుచున్నదెవరు?” మరియు “ఇశ్రాయేలు ఒకే ఒక్క నిజమైన దేవున్నే సేవించునా లేక అన్యజనుల దేవతలను సేవించునా?” అనునవి ప్రాథమిక సమస్యలై యుండినవి. వారి దేశబహిష్కరణకు గల హేతువును - వారి స్వంత పాపములను - దేవుని ప్రజలు ఎదుర్కొనుచుండిన విధానాన్ని మరియు యిలా సంభవించునని దేవుడు ముందుగానే ప్రవచనమెత్తి పలికాడను వాస్తవమును ఈ అధ్యాయం వివరించుచున్నది. ఏదిఏమైనా, వారు తమ పాపములోనుండి పవిత్రపరచబడిన తరువాత వారు విడుదలనొందుదురని కూడ దేవుడు వారికి అభయమిచ్చాడు.

యూదా యొక్క మార్గపు పట్టుదల (48:1-11)

1-11 వచనములలో, దేవుని సార్వభౌమత్వము యొక్క నిదర్శనము ముందరి అధ్యాయాల్లో నొక్కివెచ్చబడిన తరువాత ఒప్పిదమయ్యేట్లుగా మరలా విశదపరచబడుచున్నది, సంభవించనైయుండిన సంఘటనలు సంభవించుటకు ఎంతో కాలము ముందుగానే, దేవుడు వారితో మాటలాడాడు.

యాకోబు వంశస్థులై ఇశ్రాయేలు అను పేరు
కలిగినవారలారా,
యూదా జలములలోనుండి బయలుదేరి వచ్చినవారై
యెహోవా నామముతోడని ప్రమాణముచేయుచు
ఇశ్రాయేలు దేవుని నామమును స్మరించుచు
నీతినత్యములను అనుసరింపనివారలారా,
ఈ మాట ఆలకించుడి.

“ఈ మాట ఆలకించుడి,” అని దేవుడు స్వాధికారముతో అడుగుచున్నాడు (1 వచనం). “ఆలకించుము” అను అర్థమిచ్చు హెబ్రీ మూలపదము (*shama'*) యొక్క ఏదో ఒక రూపము ఈ అధ్యాయంలో 11 పర్యాయములు వాడబడినది.¹ ఈ ప్రకటనలో దేవుడు మాటలాడాడను వాస్తవము సూచనప్రాయముగా నున్నట్లగుపించుచున్నది. ఆయన మానవ మాటల్లో తననుతాను మరియు ఆయన చిత్తమును బయలుపర్చుకొన్నాడు. ఈ సత్యములో ఒక విధివిహితవాచకము దాగియున్నది: మనము దేవుని ఖచ్చితంగా ఆలకింపవలెను. మనము

కేవలము వినుట మాత్రమే కాదు కానీ విన్నదాని ప్రకారము విధేయతతో లోబడవలెను!

“యాకోబు,” “ఇశ్రాయేలు,” మరియు “యూదా” అను నామములు, వరుసక్రమము చొప్పున శీలము (పంచనతో ఒకరిని పదభ్రష్టుణ్ణిచేసి తాను ఆ స్థానంలో చేరుట), నిబంధన ప్రజలు, మరియు సంబోధింపబడిన నిర్దిష్టమైన శ్రోతలను సూచించుచున్నవై యున్నవి.² “(మీరు) యెహోవా నామముతోడని ప్రమాణము చేయుచు ఇశ్రాయేలు దేవుని నామమును స్మరించుచున్నారు. కానీ నీతిసత్యములను అనుసరించుటలేదు” అనునది ఈ శ్రోతలకు దేవుని సందేశమై యుండినది. వారు దేవుని నిబంధన ప్రజలై యున్నారనియు ఆయనకు మొరపెట్టుచున్నారనియు స్వాధికారంతో చెప్పుకొన్నారు. కానీ అందులో “సత్యము” (యధార్థత) లేదు, సరికదా అది “నీతిమంతము”నకు (దేవుడిచ్చిన ప్రమాణమునకు) అనుగుణముగానైనను లేదు.

వారు - మేము పరిశుద్ధ పట్టణస్థులమను పేరు

పెట్టుకొని ఇశ్రాయేలు దేవుని ఆశ్రయించుదురు

సైన్యములకధిపతియగు యెహోవా అని ఆయనకు పేరు.

పూర్వకాలమున జరిగిన సంగతులను నేను చాలా

కాలముక్రిందట తెలియజేసితిని

ఆ సమాచారము నా నోటినుండి బయలుదేరెను

నేను వాటిని ప్రకటించితిని

నేను ఆకస్మికముగా వాటిని చేయగా అవి సంభవించెను.

నీవు మూర్ఖుడవనియు నీ మెడ యిసుప నరమనియు

నీ నుదురు ఇత్తడిదనియు నేనేరిగియుండి

-నా విగ్రహము ఈ కార్యములను జరిగించెననియు

నేను చెక్కిన ప్రతిమ నేను పోసిన పోత విగ్రహము

దీని నియమించెననియు

నీవు చెప్పుకుండునట్లు పూర్వకాలముననే ఆ

సమాచారము నీకు తెలియజేసితిని

అది జరుగకమునుపే దానిని నీకు ప్రకటించితిని

నీవు ఆ సంగతి వినియున్నావు ఇదంతయు ఆలోచించుము

అది నిజమని మీరు ఒప్పుకొనవలెను గదా?

తెలియని మరుగైన క్రొత్తసంగతులు నేనికమీదట

నీకు తెలియజేయుచున్నాను

అవి పూర్వకాలమున సృజింపబడినవి కావు

అవి ఇప్పుడు కలుగునవియే.

అవి నాకు తెలిసేయున్నవని నీవు చెప్పుకుండునట్లు,

ఈ దినమునకు ముందు నీవు వాటిని వినియుండ లేదు.

అవి నీకు వినబడనే లేదు నీకు తెలియబడనే లేదు

పూర్వమునుండి నీ చెవి తెరువబడనేలేదు

నీవు అపనమ్మకస్థుడవై నీ తల్లి గర్భమున పుట్టినది

మొదలుకొని తిరుగుబాటు చేయువాడవని అని

పించుకొంటివని నాకు తెలియును.

నేను నిన్ను నిర్మూలము చేయుకుండునట్లు నా

నామమునుబట్టి నా కోపము మానుకొనుచున్నాను
నా కీర్తి నిమిత్తము నీ విషయములో నన్ను బిగబట్టు
కొనుచున్నాను.

నేను నిన్ను పుటమువేసితిని వెండిని వేసినట్లు కాదు
ఇబ్బంది కొలిమిలో నిన్ను పరీక్షించితిని
నా నిమిత్తము నా నిమిత్తమే అలాగు చేసెదను
నా నామము అపవిత్రపరచబడనేలే? నా మహిమను
మరి ఎవరికిని నేనిచ్చువాడను కాను.

ఒక పట్టణముపట్ల, యెరూషలేము పట్ల, రాజభక్తి కలిగియుంటే దేవునియెడల రాజభక్తి కలిగియున్నట్లే అని ప్రజలు అనుకొనుచుండినట్లుండినది (2 వచనం). “క్రైస్తవ” సమాజములో మేమొక భాగమైయున్నాము గనుక దేవుని యెడల రాజభక్తి కలిగియున్నవారమే అని స్వాధికారంతో చెప్పుకొనుచు మనము కూడా ఈనాడు ఇలాగే భావించుకొనుచున్నామా? అది మనము నివసించుచున్న బహిష్కమైన స్థలము కాదు కానీ అది నీతిమంతమును నిర్దారించు మన హృదయ వైఖరై యున్నది.

యెరూషలేము పతనమగుననియు, ఇశ్రాయేలు బబులోనుకు చెరగా కొనిపోబడుననియు, శేషము తిరిగి వచ్చుననియు, ఇవేవీ సంభవింపకమునుపే దేవుడు ప్రవచనాత్మకముగా పలికాడు (3 వచనం). ఇది ఈ అధ్యాయంలోని ప్రధానాంశమై యున్నది. దేవుని ప్రవచనములు, ఆయన యొక్క అనుకూల సమయంలో - అనేక పర్యాయములు వారి మొండిపట్టు మూలన యూదా ఎదురుచూడని సమయంలో - నెరవేరినవి (4 వచనం). “నా విగ్రహము ఈ కార్యములను జరిగించెననియు, నేను చెక్కిన ప్రతిమ నేను పోసిన పోతవిగ్రహము దీని నియమించెననియు” జనులు చెప్పుకుండవలెనను ఉద్దేశముతో దేవుడు యిలా జరిగించాడు (5 వచనం). యెషయా తన గ్రంథమందంతటను విగ్రహములకు విరోధంగా మాట లాడాడు. అబద్ధ దేవతలు దేనినైనను ముందుగా తెలియజెప్పుటకును చెప్పినదాని ప్రకారంగ జరిగించుటకును ఏమియు చేయలేని అసమర్థులు.

దేవుడు, ఆయన చిత్తానుసారమైన సమయంలో, తన ఉద్దేశాలను బయలుపర్చాడు (6 వచనం). “ఇదిగో అవి నాకు తెలిసేయున్నవి” అని పలుకుచూ ఎవరును అతిశయించకుండునట్లు ఆయన ఈ పని చేసాడు (7 వచనం). భవిష్యత్తును చెప్పేడు ప్రవచనము యొక్క ఉద్దేశమును 8వ వచనం తెలియజెప్పుచున్నది. “మనము భవిష్యత్తును తెలిసికొనుకుండునట్లు అది తెలుపబడలేదు. కానీ మనము నమ్మగలుగుటకును నమ్మవలెననియు ద్రువపరిచే నిదర్శనముగా తెలుపబడినది.”³

దేవుడు తన దైవికమైన ప్రణాళికను వారికి బయలుపర్చుటకు నిరాకరించి, “నీవు అపనమ్మకస్థుడవై ... తిరుగుబాటు చేయువాడవని అనిపించుకొంటివని నాకు తెలియును” అని వారికి తెలియజెప్పాడు (8 వచనం). “అపనమ్మకమునకు” (*bagad*) హెబ్రీ మూలపదమై యున్నది. అతనికి ఎరుకైయున్న కర్తవ్యమును నిర్వహించకుండా వదిలిపెట్టువాని గూర్చి (1 సమూయేలు 14:33), రాజభక్తిలేనివాని గూర్చి (యెషయా 33:1). ఆధ్యాత్మిక వేశ్యాగమనమును అభ్యసించువాని గూర్చి (హోషేయ 5:7) ఈ పదము వాడబడినది. ఇది యూదాకు విరోధముగా వానిపై మోపబడిన ఎంతటి విచారకరమైన నేరారోపణయై

యున్నదికదా!

దేవుడు, తన ఉగ్రతను నిగ్రహించుకొంటూ, తన ప్రజలు అర్జులైయుండినట్లుగా ఆయన తన సంబంధమును తెంచుకొనలేదు (9 వచనం). ఆయన “[తన] నామమునుబట్టియు [తన] కీర్తినిబట్టియు” వారిని నిర్మూలము చేయుటకు నిరాకరించాడు. దేవుడు వారిని కాపాడకుండ యుండినట్లయితే, దేవుడు ఆయనను ఆరాధించువారిని రక్షించుకొనలేకపోయాడని జనాంగములు ప్రగల్భాలు పలుకుదురు. వారి దేవతల పలననే వారికి విజయము చేకూరినదని అన్యజనులు వాటిని కీర్తించుదురు. అయితే దేవుడు ఇది జరుగకుండ చేసాడు. వారి విశ్వాసఘాతుకమునుబట్టి ఆయన యూదా ప్రజలను గద్దించాడు, కానీ వారిని ఆయన నాశనము చేయలేదు. వారిని ఏర్పరచుకొనుటలో గల ఆయన ఉద్దేశమును వారు నెరవేర్చగలుగునట్లు, దేవుని నిజమైన సేవకున్ని ఈ లోకములోనికి తెచ్చునట్లు, ఆయన వారిని నిర్మూలించలేదు.

దేవుడు “ఇబ్బందులు అను కొలిమిలో వారిని పరీక్షించాడు” (10 వచనం). ఏదిఏమైనా, ఆయన ఈ పని వెండిని పుటమువేయుటకు అవసరమైనంత వేడితో చేయలేదు; తత్ఫలితంగా, నిర్మలమైన వెండి లేకుండినది, వెండిలో నుండిన మలినములు అందులోనే నిలిచిపోయినవి దేవుడు “తన నిమిత్తమై” (దీనిని నొక్కిపక్కాణించుటకు “నా నిమిత్తము” అని రెండు పర్యాయములు పలుకబడినది) ఈ పని చేయునని మనము 11వ వచనంలో చూడనగను. “నా నామము అపవిత్రపరచబడనేల?” అను ప్రశ్నలో, “నా నామము” అను మాటలు హెబ్రీ మూలభాషలో లేవు. (గ్రీకు భాషలోనికి అనువాదము చేయబడిన బైబిల్ గ్రంథమునకు - పాత నిబంధనకు) ఈ మాటలు సమకూర్చబడినవి. ఇది సముచితమే ఏలయనగా ఆయన చేయుచుండినది ఇశ్రాయేలీయుల నీతిమంతమునుబట్టి చేయుటలేదని దేవుడు రెండు పర్యాయములు ప్రకటించాడు. కానీ, ఆయన జనముల చేత అపవిత్రము చేయబడకుండునట్లు కథనంలో కూడ ఇదే అభిప్రాయము కనబడతుంది. దేవుడు తన ప్రజలైన ఇశ్రాయేలీయులను కాపాడుకొనుటలో విఫలమైయుండువలననే వారు సమూలంగా నాశనమయ్యారని జనములు ఆరోపించుదురని మోషే దేవుని యొద్ద విన్నవించుకొనుచుండెను (సంఖ్యాకాండము 14:11-19).

దేవుని విశిష్టత (48:12-16)

12-19 వచనములు చివరి మూడు వచనములలో వివరింపబడిన విడుదల కొరకు ఎదురుచూచుచున్నవి.

యాకోబా, నేను పిలిచిన ఇశ్రాయేలా, నాకు చెవి
యొగ్గి వినుము.
నేనే ఆయనను, నేను మొదటివాడను కడపటివాడను
నా హస్తము భూమి పునాదివేసెను
నా కుడిచెయ్యి ఆకాశవైశాల్యములను వ్యాపింపజేసెను
నేను వాటిని పిలువగా ఒకటి తప్పుకుండ అవన్నియు నిలుచును.
మీరందరు కూడివచ్చి ఆలకించుడి
వాటిలో ఏది యీ సంగతి తెలియజేయును?
యెహోవా ప్రేమించువాడు ఆయన

చిత్త ప్రకారము బబులోనునకు చేయును
 అతని బాహుబలము కల్మీయులమీదికి వచ్చును.
 నేను, నేనే ఆజ్ఞ ఇచ్చినవాడను, నేనే అతని పిలిచితిని
 నేనే అతనిని రప్పించితిని అతని మార్గము తేజరిల్లును.
 నా యొద్దకు రండి యీ మాట అలకించుడి
 ఆదినుండి నేను రహస్యముగా మాటలాడినవాడను కాను
 అది పుట్టినకాలము మొదలుకొని నేను అక్కడ నున్న వాడను
 ఇప్పుడు ప్రభువగు యెహోవాయు ఆయన ఆత్మయు నన్ను పంపెను.

“నాకు చెవియొగ్గము” (12 వచనం) (మొదటి వచనంలోని “అలకించుము” అనుమాటవలె), దేవుని మాటలను అలకించుటకు ఏకాగ్రతతో కూడిన సావధానత నివ్వవలసిన అవసరతను ఉద్ఘాటించుచున్న విధివిహితవాచకమై యున్నది. “నేను మొదటివాడను, కడపటివాడను కూడ” అని దేవుడు యెషయా ప్రవచనములో మూడవసారి చాటిచెప్పుచున్నాడు (41:4; 44:6 చూడు). ఆయన ఈ మాటలు చెప్పిన ప్రతిసారి, దాని చిత్తమును ప్రకటించు లేక సృష్టిని సృజించగలిగిన (13 వచనం) శక్తిమంతమైన కార్యములుచేయు మరియు విమోచనమును కలుగజేయు ఇతరమైన మరి ఏ దేవుడు లేడని ఈ ప్రకటన సూచించుచున్నది.

“బబులోను యెడల ఆయనకు గల తన ప్రియమైన చిత్తమును” నెరవేర్చుటకు దేవుడు కోరెపును నియమించాడు (14 వచనం). ఇట్టి అవగాహనతో దీనినే, “దేవుడైన యెహోవా వానిని ప్రేమించుచున్నాడు” అని చెప్పుకొనవచ్చును. ఇది రాజు యొక్క రక్షణను సూచించుట లేదు, కానీ ఆయన దేవుని ఉద్దేశములను నెరవేర్చుట కొరకు మాత్రమే ఏర్పరచుకొనబడి నాడని చెప్పుచున్నది.

“నేను, నేనే ఆజ్ఞ ఇచ్చినవాడను; నేనే అతని పిలిచితిని, నేనే అతనిని రప్పించితిని” అని దేవుడు సెలవిచ్చినందుచేతనే కోరెపు జయప్రదమగును (15 వచనం). నొక్కిచెప్పబడుచున్న సర్వనామము “నేను” ఈ వచనము యొక్క ఆరంభములో రెండుసార్లు వాడబడిన తరువాత నొక్కిచెప్పబడుచున్న సముచ్చమము “నిజముగా” వచ్చుచున్నది.⁴ దేశబహిష్కరణ గావింపబడి చెరగా కొనిపోబడిన శేషము తిరిగి స్వదేశమునకు వచ్చునట్లు కోరెపు అనుమతించు ఏర్పాటుతో దేవుడు ఆయనను అభిషేకించాడు.

16వ వచనం, కోరెపు దేవుని సేవకుడని అతని గూర్చిన ప్రవచనమునకు పొడిగింపై యున్నది? లేక యెషయా దేవుని సేవకుడై యున్నాడని నిర్ధారించుచున్నదా? లేక అది ప్రవక్తను మరియు రాబోవుచున్న సేవకున్ని సూచించుచుండిన ద్వంద్వ ప్రవచనమై యున్నదా? “ఈ వచనంలోని మాటలను పలుకుచున్నవాడు ప్రవక్తయైన యెషయా అయియుండవలెను లేదా రానైయున్న ఆదర్శ సేవకుడు అయియుండాల్సి” అని Homer Hailey అని చెప్పుచున్నాడు.⁵ రెండవదే సరైనదని Hailey నమ్ముచున్నాడు, కానీ అతని నమ్మకమే సరైనదను నిశ్చితాభిప్రాయం కూడా లేదు. ఈ రిఫరెన్సు రానైయుండిన ఆదర్శ సేవకున్ని సూచించుచుండినట్లుయితే, అప్పుడు ఈ వచనము ఆదర్శ సేవకుని, అనగా మిగిలిన గ్రంథమంతటిలో ప్రస్ఫూటముగా ప్రత్యక్షమగు మెస్సీయా, గూర్చిన ప్రవచనములు రెంటింటికి మధ్య నిలిచియున్న వంతెనయగును.

“... అదేమైయుండేదో” అను దేవుని వర్ణన (48:17-19)

నీ విమోచకుడును ఇశ్రాయేలు పరిశుద్ధ దేవుడునైన
 యెహోవా ఈలాగు నెలవిచ్చుచున్నాడు
 -నీకు ప్రయోజనము కలుగునట్లు నీ దేవుడనైన
 యెహోవానగు నేనే నీకు ఉపదేశము చేయుదును
 నీవు నడవవలసిన త్రోవను నిన్ను నడిపించుదును.
 నీవు నా ఆజ్ఞలను ఆలకింపవలెనని నేనెంతో కోరుచున్నాను
 ఆలకించినయెడల నీ క్షేమము నదివలెను
 నీ నీతి సముద్ర తరంగమువలెను ఉండును.
 నీ సంతానము ఇసుకవలె విస్తారముగును
 నీ గర్భఫలము దాని రేణువులవలె విస్తరించును
 వారి నామము నా సన్నిధినుండి కొట్టివేయబడదు మరువబడదు.

17వ వచనం దేవున్ని సూచించుచున్న రెఫరెన్సులతో నిండియున్నది. “దేవుడైన యెహోవా” అనునది దేవుని అనుకూల నామమైయున్నది. “విమోచకుడు” మరియు “ఇశ్రాయేలు పరిశుద్ధుడు” అనునవి ఆయనను వర్ణించుచున్న పదములై యున్నవి. “నీకు ప్రయోజనము కలుగునట్లు నీ దేవుడనైన యెహోవానగు నేను నీకు ఉపదేశము చేయుదును” అనునది ఆయన గుర్తింపును మరియు ఆయన ఉద్దేశములను తెలియజేయు ఒక ప్రకటనయై యున్నది. “ధర్మశాస్త్రము” అను పదమునకు పాత నిబంధనలో *torah* అనగా “ఉపదేశము” అని అర్థము. ఆయన ప్రజలు వారి జీవితములు సక్రమంగా కొనసాగించుట కొరకు వారు సరైన ఆదేశములను పొందుకొనవలెననునది దేవుని ఉద్దేశమై యున్నది.

“... (ఆలకించి) నట్లయితే” (18 వచనం) ఈ మాటలు అంగ్లములో అతి దుఃఖకరమైన పదములై యుండును. “అయ్యో, ఎదుగుచూ ఉండిన నా పిల్లలకు నేను ఇంకా కొంచెము ఎక్కువ సమయాన్ని కేటాయించి యుండినట్లయితే (ఎంతో బాగుండేదికదా!); “నేను నా దాంపత్య భాగస్వామికి యింకా కొంచెము ఎక్కువ ప్రేమానురాగములను కనుపర్చుచూ యోచన చేసియుండినట్లయితే ...” “నేను నా బైబిలును యింకా కొంచెము ఎక్కువగా చదువుకొంటూ యింకా కొంచెము ఎక్కువగా ప్రార్థించియుండినట్లయితే...” “నేను ఇతరులకు యింకా కొంచెము ఎక్కువ సేవ చేసియుండినట్లయితే” అని పలుకుచూ ప్రజలు నిట్టూర్పులు విడుచుచుండురు. యిలా, కోల్పోయిన అవకాశమునుబట్టి మనము ఎంతో చింతించుచున్నామని మనకు కలుగుచున్న విచారమును వర్ణించుచు ఎన్ని సందర్భాలనైనా చెప్పుకొనవచ్చును. ఇశ్రాయేలీయుల దేవుని “ఆజ్ఞల పట్ల” “సమాధానతను చూపించియుండినట్లయితే” దాని ఫలితము సమృద్ధియైన “శ్రేయస్సు,” మరియు “నీతిమంతము” అయియుండేది. “శ్రేయస్సు” లేక “యోగ క్షేమము” అను పదమునకు హెబ్రీ భాషలోనుండి అనువదింపబడిన పదము (*shalom*) నకు “ఇబ్బందులు లేకుండుట” కాదు గాని “సమాధానము” అని అర్థము. అయితే, దేవుని సన్నిధి ప్రసన్నత మనతో కూడ ఉండుటనుబట్టి ఏర్పడు పరిణామము “సాధారణమైన యోగక్షేమమై” యున్నది. “నీతిమంతము”నకు అనునది నీతి మరియు న్యాయప్రవర్తన ప్రమాణములకు అనుగుణముగా నుండుట - ఈ విషయంలో, దేవుడిచ్చిన ప్రమాణము - అని ప్రాథమిక అర్థమై యున్నది.

“నీ సంతానము ఇసుకవలె విస్తారమగును” అని దేవుడు సెలవిచ్చాడు (19 వచనం). ఈ వాగ్దానము సంతానములేకుండ ఉండిన అబ్రాహామునకు అధికాండము 22:17లో ఇవ్వబడినది: ఆయన సంతానము “సముద్రతీరమందలి యిసుకవలె” లెక్కింపబడజాలనంతగా విస్తరించియుండునని సెలవియ్యబడినది.

నూతన నిర్గమము (48:20-22)

బబులోనునుండి బయలువెళ్ళడి
 కల్దియుల దేశములోనుండి పారిపోవుడి
 యెహోవా తన సేవకుడైన యాకోబును విమోచించెనను
 సంగతి ఉత్సాహాధ్వనితో తెలియజేయుడి
 భూదిగంతములవరకు అది వినబడునట్లు దాని ప్రకటించుడి.
 ఎడారి స్థలములలో ఆయన వారిని నడిపించెను వారు దప్పిగొనలేదు
 రాతికొండలోనుండి వారికొరకు ఆయన నీళ్లు ఉబుకజేసెను
 ఆయన కొండను చీల్చగా నీళ్లు ప్రవాహముగా బయలుదేరెను.
 దుష్టులకు నెమ్మదియుండదని యెహోవా సెలవిచ్చుచున్నాడు.

కోరెషు యూదులకు బబులోను చెరనుండి విముక్తి కలిగించి వారికి స్వేచ్ఛనిచ్చినప్పుడు (20 వచనం), వారు ఇప్పుడు ఒక నూతన నిర్గమమునై వెళ్ళునున్నారు. ఇదొక గొప్ప ఆనందానుభూతికి చెందవలసిన సమయమై యుండినది. “యెహోవా తన సేవకుడైన యాకోబును విమోచించెను” అని వారు ఆనందోత్సాహములతో కేకలు వేయుచుండవలసిన సమయము.

ఇశ్రాయేలీయులు ఐగుప్తు నుండి బయలుదేరి అరణ్యమార్గములో వెళ్లుచుండినప్పుడు దేవుడు నీళ్లను సమకూర్చినట్లుగానే, చెర నుండి విముక్తులై స్వదేశమునకు తిరిగి వచ్చుచున్నవారికి ఆయన సమస్తమును సమకూర్చును (21 వచనం; నిర్గమాకాండము 17:1-6; సంఖ్యాకాండము 20:8-11 చూడుము). ఇంకా, “దుష్టులకు నెమ్మది యుండదు” అని ఆయన వారికి గుర్తుచేసాడు (22 వచనం). సంతోషము మరియు సమాధానము షరత్తులతో కూడినదై యుండెను (18వ వచనం చూడుము). ఇశ్రాయేలీయులు పాలుతేనెలు ప్రవహించు కనాను దేశమునకు చేరుకొన్నంత మాత్రాన నీత వారికి స్వతసిద్ధంగా సమకూడదు. దౌష్ట్యముగా ప్రవర్తించుచుండువారు శిక్షింపబడుదురు.

సూచనలు

¹పాబ్రీ భాషలోని మూలపదము (*shama*) యొక్క రూపములు ఈ అధ్యాయంలో “వినట,” “ప్రచురము చేయట” (ఇతరులకు వినబడునట్లు చేయట), మరియు “అలకించుటగా” అనుపదించబడినవి. ²J. Alec Motyer, *The Prophecy of Isaiah: An Introduction & Commentary* (Downers Grove, Ill.: InterVarsity Press, 1993), 376 నుండి అనుకూలించినచేసికొనబడినవి. ³John N. Oswalt, *The Book of Isaiah, Chapters 40-66*, The New International Commentary on the Old Testament (Grand Rapids, Mich.: Wm. B. Eerdmans Publishing Co., 1998), 268. ⁴ఇది యెషయా 46:10, 11లో వాడబడిన అదే సముచ్చయమై యున్నది. ⁵Homer Hailey, *A Commentary on Isaiah* (Grand Rapids, Mich.: Baker Book House, 1985; reprint, Louisville, Ky.: Religious Supply, 1992), 401.

వాక్యభాగాన్ని బోధించుట

ఎడ్లీ క్లౌయర్

❖❖❖ నా పాపము నిమిత్తము ❖❖❖

(అధ్యాయం 48)

48వ అధ్యాయం పతాకస్థాయికి చేరుకొన్న చెర యొక్క పరిస్థితి గూర్చి తెలియజెప్పుచున్నది. బబులోను యెరూషలేము పట్టణమును నాశనము చేసి వారు నేర్చుకొనుటకును నేర్చుకొన్న సత్యముల సహాయంతో తమ దృష్టిని సరైన విషయాలపై కేంద్రీకరించుటకును దోహదపడు తరుణంగా ఉండు ఒక క్షిప్తమైన పరీక్షా పరిస్థితిలోనికి యూదాను తీసికొని వెళ్ళనట్లు దేవుడు అనుమతించును. అప్పుడు ఆయన తన ప్రజలను మరలా యెరూషలేమునకు తీసికొనివచ్చుటకు కోరెను రేవును.

బబులోను దేశము యెరూషలేము పట్టణమును నాశనము చేయుటకు అనుమతించిన దేవుడు, తన ప్రజలను నాశనముచేయునట్లు ఎందుకు అనుమతించలేదు? దీనికి సమాధానము వచనము 9వ లో ఉన్నది: “నేను నిన్ను నిర్మూలము చేయకుండునట్లు నా నామమునుబట్టి నా కోపము మానుకొనుచున్నాను.” దేవుడు ఆయన ఏమైయున్నాడో అను దాని బట్టి ఆయన చేయాల్సినదేదో చేశాడు. ఆయన తన ఉగ్రతను సంపూర్ణిగా ప్రకటించకుండునట్లు ఆయన యొక్క కరుణాతిశయము మరియు కృపాతిశయ స్వభావము ఆయనను నివారించినవి.

ఆయన ఏమైయున్నాడో అను దాని బట్టి, ఆయన వారికి బోధించాడు. వారు దారి తప్పి ప్రక్కకు తొలగినప్పుడు, ఆయన తన చిత్తమును వారి ముందుంచాడు. అటుతరువాత, “నీవు నా ఆజ్ఞలను అలకింపవలెనని నేనెంతో కోరుచున్నాను! అలకించినయెడల నీ క్షేమము నదివలెను ... ఉండును” అని ఆయన సెలవిచ్చాడు (18 వచనం). వారిని అధ్యాత్మికంగా ఆరోగ్యవంతమైన పరిపూర్ణతకు నడిపించవలెనని ఆయన ఆశించాడు.

తన నామము నిమిత్తము, ఆయన వారికి నిదర్శనమునిచ్చాను. సంభవింపనై యుండిన సంగతిని ఆయన వారికి విశదంగా తెలియజెప్పాడు: “పూర్వకాలమున జరిగిన సంగతులను నేను చాల కాలము క్రిందట తెలియజేసితిని, ఆ సమాచారము నా నోటనుండి బయలుదేరెను. నేను వారికి ప్రకటించితిని. నేను ఆకస్మికముగా వాటిని చేయగా అవి సంభవించెను” (3 వచనం). వారి చుట్టూరు ఉండిన అన్య దేవతలకు తారతమ్యంగా, ఆయన తన కృపనుబట్టియే ఆయన ఏమైయున్నాడో అను విషయమును వారికి విశదంగా బయలుపర్చాడు.

తన వైతికన్యాప్రవర్తననుబట్టి, ఆయన వారిని క్రమశిక్షణలో పెట్టాడు. “నేను నిన్ను పుటమువేసితిని, వెండిని వేసినట్లు కాదు; ఇబ్బంది కొలిమిలో నిన్ను పరీక్షించితిని. నా నిమిత్తము నా నిమిత్తమే అలాగు చేసెదను...” (10, 11 వచనాలు). ఆయన తన ప్రజలను తన వైపునకు మళ్ళించుకొనుటకై దేవుడు తన స్వభావముచేత నిర్బంధముచేయబడినాడు.

తన నామము నిమిత్తము, ఆయన వారిని నిర్మూలము చేయుట మానుకొనెను. “నేను నిన్ను నిర్మూలము చేయకుండునట్లు నా నామమునుబట్టి నా కోపము మానుకొనుచున్నాను, నా కీర్తి నిమిత్తము నీ విషయములో నన్ను బిగబట్టుకొనుచున్నాను” (9 వచనం). చివరకు

దేవుడు తన ఉగ్రతతో చర్య తీసికొనవలసి యున్నప్పటికినీ యూదాను నాశము చేయకుండా ఆయన తన సహనశీలియైన కృపనుబట్టి నిగ్రహాన్ని పాటించాడు.

దీననంతటిలోను దేవుని ఆశ్చర్యమైన గుణశీలము ప్రదర్శింపబడినది. ఆహో, పరిపూర్ణమైన ఆయన అనురాగసహిత లక్షణములు ఎంత గంభీరముగానున్నవి కదా! అందువలన ఆయనను స్తుతించకుండా ఎవరుండగలరు? ఇశ్రాయేలు ఆయనను స్తుతించకుండా ఎలా ఉండగలదు? ఆయన ప్రజలు ఆయనను మరింత స్పష్టంగా చూచి ఆయన యెదుట వినయపూర్వక స్తుతులతో వంగి నమస్కరించునట్లు దేవుడు చేయాల్సినదేమిటో ఆయన చేసాడు. ఆయన ఎవరైయున్నాడో మనము నేర్చుకొని ఆయనను బిగ్గరగా స్తుతించుచున్నామా?